

खबर संक्षेप

**सब्ल से युवक पर प्राणघातक हमला, गंभीर भिलाई।** घर के पास बाइक पर बैठे युवक पर सब्ल से हमला करने का मामला सामने आया है। घटना की शिकायत पर पुलिस ने आरोपी को गिरफ्तार किया है। सीएसपी सत्यप्रकाश तिवारी ने बताया की स्टेशन मरोदा निवासी मुकेश टोडल घर के पास बाइक पर बैठा हुआ था। पड़ोसी मनीष कोसरे हाथ में सब्ल लेकर आया और मुकेश के सिर पर जोरदार हमला कर दिया। घटना में गंभीर रूप से घायल मुकेश को उपचार के लिए अस्पताल में भर्ती कराया गया है। घटना का कारण बताया गया है कि आरोपी मनीष को शादी 2-3 साल हो गया है। लेकिन उसका बच्चा नहीं है। इसे लेकर मुकेश ने उसे कमेंट किया था। इसे लेकर मन में मनीष रंजिश रखता हुआ था और मौका मिलते ही उस पर हमला कर दिया। खबर लिखे जाने तक युवक की हालत गंभीर बनी हुई है।

**घर में छिपा कर रखा था गांजा, 3.17 किलो पौधे जब्त भिलाई।** नेवई थाना अंतर्गत एचएससीपल कालोनी शिवपारा स्टेशन मरोदा में गांजा पकड़ाया है। आरोपी महावीर मेहता पिता मोहन मेहता उम्र 65 वर्ष अपने घर से सूखे पौधे जब्त किए गए हैं। सूचना पर पुलिस ने घेराबंदी कर आरोपी को पकड़ा। उसके पास से करीब 3.17 किलो पौधे जब्त किए गए। आरोपी ने मादक पदार्थ गांजा का सूखा पौधा घर की बाड़ी में भी छिपाकर रखा था। जब्त गांजे की कीमत करीब 30 हजार रुपए आंकी गई है। पुलिस ने बताया कि 29 मां को मुखबिर से सूचना मिली कि महावीर मेहता अवैध रूप से विक्रय करने हेतु मादक पदार्थ गांजा के 4 नग सूखा पौधा को अपने घर के बाड़ी में छिपाकर रखा है। आरोपी के पास से गांजा जब्त किया गया। उसके विरुद्ध धारा 20 ए एनडीपीएस एक्ट के तहत कार्रवाई की गई।

**सूने मकानों का ताला तोड़ने वाले चोर गिरौह का मास्टर माईड पुलिस के हत्ये चढ़ा भिलाई।** सूने मकानों का ताला तोड़कर चोरी करने वाले को पुलिस ने पकड़ा है। एसपी सुखनंदन राठौर ने बताया कि गिरौह का मुख्य आरोपी मोहम्मद नासिर हुसैन उर्फ आनस खान को पकड़ा गया है। पुलिस ने न्यायालय से पुलिस रिमांड लेकर पूछताछ की गई। आरोपी ने स्वीकार किया कि बंद मकानों, फ्लैटों, आवासीय परिसरों की रेकी कर चोरी की घटनाओं को अंजाम दिया करता था। चोरी के दौरान घरों के दरवाजे, अलमारी, लॉकर, ताले तोड़ने के लिए विशेष प्रकार के औजारों का उपयोग किया जाता था। आरोपी की निशानदेही पर रायपुर स्थित मेकाहारा परिसर की बाइक पार्किंग में खड़ी एफिन्टा वाहन की सीट के नीचे छुपाकर रखा था। आरोपी के पास से पाना, पेचकस, कटर, लोहे के रॉड, ताला तोड़ने,लॉकर खोलने के विशेष उपकरण शामिल हैं। आरोपी नासिर हुसैन पूर्व में एमपी के भोपाल, गोविंदपुरा, क्राइम ब्रान्च भोपाल, कोहफिजा, सेक्टर 17, सेक्टर 36, इंदौर पलासिया, चंडीगढ़ समेत कई चोरी मामले में शामिल था।

**लोहा चोरी के मामले में क्रेन ऑपरेटर गिरफ्तार भिलाई।** बीएसपी प्लॉट से करोड़ों रुपए का लोहा चोरी होने के मामले में मास्टर माईड संजय सिंह पुलिस की गिरफ्त से बाहर है। पुलिस ने इस मामले में शनिवार को रवींद्र साहू को गिरफ्तार किया है। वह क्रेन चालक है। भिलाई तीन पुलिस अब तक मास्टर माईड संजय सिंह तक नहीं पहुंच पाई है। जबकि लंबे समय से उसे लेकर शिकायत की जा रही थी। इस पूरे मामले में शुरू से ही भिलाई तीन पुलिस की कार्यप्रणाली की भूमिका संदिग्ध मानी जा रही है। सीआईएसएफ के कुछ कर्मियों का भी बड़ा रोल है। फिलहाल पुलिस ने खानापूर्ति करने के लिए क्रेन चलाने वाले रवींद्र को गिरफ्तार किया है।

मुख्यमंत्री साय पहुंचे बेमेतरा, मुख्य समारोह में नहीं पहुंच सके, विश्राम गृह में नवविवाहितों को दिया आशीर्वाद

मुख्यमंत्री कन्या विवाह में विधायक दीपेश भी बने दूल्हा, 21 जोड़ों ने थामा जीवनसाथी का हाथ



सामूहिक विवाह समारोह में छत्तीसगढ़ विधानसभा अध्यक्ष डॉ. रमन सिंह एवं खाद्य मंत्री दयालदास बघेल भी शामिल हुए। नवविवाहित जोड़ों को आशीर्वाद एवं शुभकामनाएं देते हुए उनके सुखमय एवं सफल वैवाहिक जीवन की कामना की। उन्होंने मुख्यमंत्री कन्या विवाह योजना को सामाजिक समरसता और जस्ूरतमंद परिवारों के लिए सहायक महत्वपूर्ण योजना बताते हुए इसकी सराहना की। कार्यक्रम के दौरान उन्होंने उपस्थित जनप्रतिनिधियों, सामाजिक संगठनों एवं आम नागरिकों से भी मुलाकात की।

मध्य अयोगज के बीच व्यवस्थागत कमियां भी चर्चा का विषय बनीं रहीं। विवाह में शामिल नवदंपतियों के परिजनों और आम नागरिकों ने भोजन, पेयजल, बैठने और अन्य सुविधाओं की अपर्याप्त व्यवस्था को लेकर नाराजगी जताई। कई लोग अव्यवस्थाओं के कारण परेशान नजर आए। समारोह के दौरान प्रशासन का अधिकांश ध्यान विधायक दीपेश साहू के विवाह और वीआईपी व्यवस्थाओं पर केंद्रित रहा, जबकि अन्य नवयुगलों और उनके परिजनों को आवश्यक सहयोग के लिए महिला एवं बाल विकास विभाग के कर्मचारियों पर निर्भर रहना पड़ा। कार्यक्रम स्थल पर अपेक्षा से कम भीड़ भी चर्चा का विषय रही। मुख्यमंत्री के आगमन की प्रतीक्षा के बीच कई लोग पहले ही वापस लौट गए, जिसके कारण सभा स्थल पर बड़ी संख्या में कुर्सियां खाली दिखाई दीं।

सीएम साय ने दिया आशीर्वाद

मुख्यमंत्री मुख्य ने विश्राम गृह में नवविवाहित जोड़ों से मुलाकात कर कार्यक्रम की औपचारिकता पूरी की और सभी को अपने आशीर्वाद से नवाजा। बहरहाल विधायक दीपेश साहू के स्वयं सामूहिक विवाह में शामिल होने के कारण सामाजिक समानता, सादगी और जनसरोकार का संदेश भी देता नजर आया। राजनीतिक और सामाजिक दृष्टि से यह आयोजन जिले के सबसे चर्चित आयोजनों में शामिल हो गया।

भुवनेश्वर में चमके जेवरा के खिलाड़ी कोमल पाटिल ने जीता स्वर्ण, सुमन-चैताली खिलेश्वरी को रजत पदक



हरीभूमि न्यूज ►► बेमेतरा

ओडिशा के भुवनेश्वर में 24 से 29 मई तक आयोजित राष्ट्रीय सब जूनियर बेसबॉल प्रतियोगिता (अंडर-14) में बेमेतरा जिले के जेवरा के खिलाड़ियों ने शानदार प्रदर्शन कर जिले और प्रदेश का नाम रोशन किया।

राष्ट्रीय सब जूनियर बेसबॉल में छत्तीसगढ़ बना चैंपियन

खेल प्रतिभाओं ने बेमेतरा जिले का नाम किया रोशन

नाम रोशन किया। प्रतियोगिता का आयोजन Baseball Federation of India एवं Baseball Association of Odisha के संयुक्त तत्वावधान में किया गया। जेवरा स्कूल के व्यायाम शिक्षक मुरुंजय शर्मा ने बताया कि प्रतियोगिता में देश के 24 राज्यों की टीमों ने भाग लिया। छत्तीसगढ़ की बालक टीम ने पूरे टूर्नामेंट में शानदार प्रदर्शन करते हुए बिहार, गुजरात, राजस्थान, पंजाब, चंडीगढ़ और दिल्ली की टीमों को पराजित कर फाइनल में प्रवेश किया। फाइनल मुकाबले में महाराष्ट्र को 6-2 से हराकर स्वर्ण पदक अपने नाम किया।

बेमेतरा कलेक्टर-एसपी पर बरसे डॉ. रमन, कहा- 15 साल मुख्यमंत्री रहा, ऐसी घोर लापरवाही नहीं देखी



हरीभूमि न्यूज ►► बेमेतरा

विधानसभा अध्यक्ष डॉ रमन सिंह ने रविवार को जिला मुख्यालय में यहां के प्रसासनिक अफसरों को जमकर फटकार लगाई। मुख्यमंत्री विष्णुदेव साय की मौजूदगी में उन्होंने प्रशासनिक अव्यवस्था को लेकर नाराजगी जताई। बता दें कि मौसम खराब होने के कारण मुख्यमंत्री कन्या विवाह योजना में शामिल नहीं हो पाए। इसके बाद रेस्ट हाउस में वर-वधुओं को आशीर्वाद देने का कार्यक्रम रखा गया। वहीं पर विधानसभा अध्यक्ष डॉ रमन सिंह अव्यवस्था को देखकर फट पड़े। विधानसभा अध्यक्ष डॉ रमन सिंह ने सार्वजनिक रूप से जिले के कलेक्टर और पुलिस अधीक्षक (एसपी) को कड़ी फटकार लगाते हुए कहा कि मुख्यमंत्री जी बेमतरा में हैं, लेकिन मुख्यमंत्री जी की गरिमा के अनुरूप यह कार्यक्रम बिल्कुल नहीं है। मैं कलेक्टर और एसपी को साफ-साफ शब्दों में कहना चाहता हूं कि यह कोई तरीका नहीं है कि मुख्यमंत्री जी का पीछे से स्वागत किया जाए। क्या इतनी भी जानकारी शायद अफसरों को नहीं है कि चीफ

31 मई। मुख्यमंत्री विष्णु देव साय ने कहा कि जनता के प्रति संवेदनशीलता, जवाबदेही और कार्य के प्रति प्रतिबद्धता ही सुशासन की सबसे बड़ी कसौटी है। अधिकारियों को आमजन की समस्याओं का त्वरित एवं प्रभावी निराकरण सुनिश्चित करना चाहिए ताकि लोगों को शासकीय कार्यालयों के अनावश्यक चक्कर न लगाने पड़ें। मुख्यमंत्री रविवार को बेमेतरा जिला पंचायत सभाकक्ष में आयोजित संभाग स्तरीय समीक्षा बैठक को संबोधित कर रहे थे। बैठक में बेमेतरा, दुर्ग, राजनांदगांव, कबीरधाम तथा खैरागढ़-छुईखदान-गंडई जिलों के कलेक्टर, पुलिस अधीक्षक और वरिष्ठ अधिकारियों ने भाग लिया। प्रदेश के

टीबी मुक्त भारत अभियान का उमरावनगर से हुई शुरुआत



हरीभूमि न्यूज ►► थान खन्हरिया

स्वास्थ्य विभाग ने टीबी मुक्त भारत अभियान के तहत आज तहसील क्षेत्र के समीपस्थ ग्राम उमरावनगर में शिक्वर लगाकर शुरुआत किया गया, सौ दिवसीय चलने वाले इस अभियान में बेमेतरा जिला के अन्तर्गत आने वाले गांव को 3 श्रेणी में बांटा गया है प्रथम श्रेणी में हाई रिस्क ग्रामों में प्रत्येक व्यक्ति का जांच कर मरीजों को चिन्हांकित कर उचित इलाज किया जाना है जांच में 14 वर्ष से कम एवं गर्भवती महिलाओं को छोड़ कर सभी का जांच किया जाना है। आज ग्राम में टीबी मरीजों की सचन जांच किया गया। इस अभियान में सर्व प्रथम उन व्यक्तियों को फोकस करना है जो लोग धुम्रपान शराब या अन्य नशा करते हैं। साथ ही जिन लोगों को बीपी शुगर या और कोई बीमारी हो ऐसे लोगों में इमेन्युटी कम होती है। जिसके कारण टीबी फैलने का ज्यादा खतरा होता है। शिक्वर में बड़ी संख्या बे ग्रामीणो हिस्सा लिया और टीबी भुक्त भार अभियान में अपनी सहभागीता निभायी है। शिक्वर में ग्रामीणों को बताया गया कि टीबी बहुत बड़ी बीमारी नहीं है बल्कि जानकारी के अभाव में ही सही समय पर इलाज नहीं हो पाता ►►शेष पेज 11 पर

समस्या के समाधान के लिए भटकना न पड़े। समीक्षा बैठक में मुख्यमंत्री ने मुख्यमंत्री हेल्पलाइन को जनसमस्याओं के समाधान का प्रभावी माध्यम बनाने पर जोर देते हुए कहा कि शिकायतों की निगरानी उच्च स्तर पर की जाएगी और समयबद्ध निराकरण सुनिश्चित किया जाएगा। उन्होंने राजस्व प्रकरणों की समीक्षा करते हुए नामांतरण, बंटवारा, सीमांकन एवं अभिलेख सुधार जैसे मामलों का शीघ्र निपटारा करने के निर्देश दिए। एक वर्ष से अधिक समय से लंबित प्रकरणों के निराकरण के लिए विशेष अभियान चलाने तथा राजस्व अभिलेखों में जागबूझकर ट्रुटि करने वाले कर्मचारियों पर कार्रवाई करने को कहा। मुख्यमंत्री ने कहा कि राज्यभर में आयोजित सुशासन तिहार से शासन और जनता के बीच संवाद मजबूत हुआ है तथा लोगों को योजनाओं का लाभ तेजी से मिल रहा है। उन्होंने अधिकारियों ►►शेष पेज 11 पर

खबर संक्षेप

**नर्सिंग प्रवेश परीक्षा का मॉडल उत्तर जारी**  
कवर्धा। हाल के दिनों में छत्तीसगढ़ व्यवसायिक शिक्षा मण्डल द्वारा आयोजित की गई एमएससी नर्सिंग प्रवेश परीक्षा का मॉडल उत्तर जारी कर दिया गया है। गौरतलब है कि इस परीक्षा में शामिल होने वाले परिक्षार्थियों को बड़ी बेसब्री से प्रवेश परीक्षा का मॉडल उत्तर जारी किए जाने का इंतजार था ताकि वे परीक्षा में अपनी स्थिति का आंकलन कर सकें यह प्रवेश परीक्षा 14 मई गुरुवार को आयोजित की गई थी। मॉडल उत्तर व्यापम की वेबसाइट में अपलोड किया गया है। अभ्यर्थी वेबसाइट पर मॉडल उत्तर देख सकते हैं।

हरिभूमि न्यूज ►► कवर्धा

क्षेत्र में शासन द्वारा स्वीकृत कराए गए जा रहे विकास एवं निर्माण कार्यों में लगातार भ्रष्टाचार, अनियमितता तथा गुणवत्ता वितहीन कार्यों की शिकवा शिकायतें सामने आ रही है। इन गुणवत्ताविहीन और घटिया स्तर के निर्माण व विकास कार्यों के पीछे एक चौंकाने वाली वजह सामने आई है।

नियमों के मुताबिक जिन संविदा तकनीकी सहायकों से केवल महात्मा गांधी राष्ट्रीय ग्रामीण रोजगार गारंटी योजना (मनरेगा) का काम लिया जाना चाहिए, उन्हें जनपद के रसूखदारों के संरक्षण में बड़े-बड़े निर्माण कार्यों के निरीक्षण और मूल्यांकन की महत्वपूर्ण जिम्मेदारी सौंप दी गई है। यह सीधे तौर पर छत्तीसगढ़ शासन के स्पष्ट आदेशों का उल्लंघन है। गौरतलब है कि छत्तीसगढ़ शासन के पंचायत एवं ग्रामीण विकास विभाग (मंत्रालय) द्वारा जारी आदेश क्रमांक 217/22/पं.प्रा.वि.वि./2020 (दिनांक 20/01/2020)

और उसके अनुवर्ती आदेश क्रमांक 427/6492/वि-3/RES/2020 (दिनांक 30/05/2020) में प्रमुख सचिव और अपर मुख्य सचिव द्वारा राज्य के सभी कलेक्टरों और मुख्य कार्यपालन अधिकारियों को कड़े निर्देश दिए गए थे कि महात्मा गांधी नरेगा अंतर्गत अनुबंध पर नियुक्त अधिकारियों, कर्मचारियों से मात्र मनरेगा योजना का ही कार्य लिया जाए।

तकनीकी सहायकों को ग्राम पंचायतों के मनरेगा के निर्माण कार्यों के अलावा अन्य कार्यों (जैसे 14वें/15वें वित्त आयोग, मूलभूत या अन्य विभागीय बड़े निर्माण कार्य) का प्रभार बिल्कुल न दिया जावे। आदेश में यह भी चेतावनी दी गई थी कि इन संविदा कर्मियों का वेतन केंद्र सरकार द्वारा इसी शर्त पर वहन किया जाता है कि वे शत-प्रतिशत समय मनरेगा को देंगे।

यदि इनसे दूसरा काम लिया जाता है, तो इनका भुगतान प्रशासनिक मद से नहीं किया जा सकेगा। लेकिन शासन के इन आदेशों की जनपद पंचायत पंडरिया में खुलेआम धज्जियां उड़ाई जा रही है।



गुणवत्ता पर पड़ रहा विपरीत असर

शासन के निर्देशों को धता बताने के कारण क्षेत्र में हो रहे विकास कार्यों की गुणवत्ता और स्थल चयन पर बेहद विपरीत असर देखा जा रहा है। नौसिखिए और संविदा पर कार्यरत कर्मियों द्वारा किए जा रहे। त्रुटिपूर्ण मूल्यांकन के कारण धरातल पर घटिया निर्माण कार्य हो रहे हैं। सूक्ति संविदा कर्मी पूर्णतः सुरक्षित सेवा शर्तों में नहीं होते, इसलिए स्थानीय स्तर पर साठगांठ कर भ्रष्टाचार को बढ़ावा देना और आसान हो गया है।

तकनीकी सहायकों के हाथ कमाल

सूत्रों से मिली जानकारी के अनुसार, वर्तमान में पंडरिया जनपद पंचायत के अंतर्गत 4 नियमित उपयंत्री पदस्थ हैं, जिन्हें तकनीकी रूप से बड़े और महत्वपूर्ण निर्माण कार्यों के मूल्यांकन का अनुभव है। इसके विपरीत, मनरेगा के कार्यों के लिए 11 संविदा तकनीकी सहायक तैनात हैं। शासकीय नियमों के अनुसार, मनरेगा से इतर होने वाले सभी बड़े निर्माण व विकास कार्यों के लिए उपलब्ध उप-यंत्रियों की सेवाएं ली जानी अनिवार्य हैं। किंतु पंडरिया जनपद में गंगा उल्टी बह रही है। यहाँ अनुभवी उप-यंत्रियों को दरकिनार कर, अधिकांश बड़े निर्माण कार्यों की पूरी देखरेख, सुपरविजन और मूल्यांकन की जिम्मेदारी इन 11 तकनीकी सहायकों के कंधों पर डाल दी गई है। बताया जा रहा है कि जनपद में नियमित उप-यंत्रियों से ज्यादा काम इन संविदा तकनीकी सहायकों से लिया जा रहा है, जो कि गंभीर वित्तीय अनियमितता की ओर इशारा करता है।

जिम्मेदार मौन, कार्रवाई का इंतजार

जब शासन का आदेश इतना कड़ा है कि उक्त निर्देश का कड़ाई से पालन सुनिश्चित किया जाए, तो फिर पंडरिया जनपद पंचायत के प्रशासनिक अधिकारी किस दबाव या लालच में आकर इन संविदा तकनीकी सहायकों पर मेहरबान हैं? नियमित उप-यंत्रियों को मूकदर्शक बनाकर संविदा कर्मियों से मलाईदार कार्यों का मूल्यांकन कराना इस बात का प्रमाण है कि यहाँ व्यवस्था पूरी तरह पटरी से उतर चुकी है। अब देखना यह है कि जिला प्रशासन और जिला पंचायत के उच्च अधिकारी इस मनमानी पर क्या कार्रवाई करते हैं।

अपराध : युवक की हत्या कर शव बोरी में भरकर फेंका गया, 3 गिरफ्तार

ब्लैकमेलिंग से परेशान महिला ने युवक की हत्या की रची थी साजिश

हरिभूमि न्यूज ►► कवर्धा

कबीरधाम जिले में युवक की हत्या के सनसनीखेज मामले का पुलिस ने त्वरित खुलासा करते हुए तीन आरोपियों को गिरफ्तार किया है। मृतक कोमल वर्मा का शव थाना पांडातराई क्षेत्र के ग्राम सोंढ़ा में बोरी के भीतर बरामद हुआ था।

जांच में सामने आया कि अश्लील वीडियो के जरिए कथित ब्लैकमेलिंग और दबाव से परेशान एक महिला ने अपने पति के साथ मिलकर युवक की हत्या कर दी, जबकि शव को ठिकाने लगाने में आरोपी के भाई ने भी सहयोग किया। पुलिस से मिली जानकारी के अनुसार ग्राम वैहरसरी निवासी कोमल वर्मा 28 मई को घर से निकला था, लेकिन वापस नहीं लौटा। परिजनों की शिकायत पर

गुमशुदगी दर्ज कर पुलिस ने तत्काल जांच शुरू की। कॉल डिटेल और अंतिम लोकेशन की जांच में मृतक का संपर्क मंदाकिनी वर्मा से होना सामने आया।

पृष्ठताछ के दौरान आरोपी महिला मंदाकिनी वर्मा ने बताया कि मृतक अश्लील वीडियो वायरल करने की धमकी देकर उसे लंबे समय से ब्लैकमेल कर रहा था तथा कई बार जबरन शारीरिक संबंध बनाने का दबाव डालता था। घटना वाली रात भी मृतक ने महिला पर संबंध बनाने का दबाव बनाया, जिसके बाद उसने उसे अपने घर बुलाया।

घर पहुंचने पर निर्माण कार्य में इस्तेमाल होने वाले बड़े पाना से युवक पर हमला किया गया। इस दौरान महिला का पति रामस्नेही

आरोपियों के खिलाफ दर्ज किया गया मामला

पुलिस अधीक्षक धर्मेन्द्र सिंह (आईपीएस) के निर्देशन, अतिरिक्त पुलिस अधीक्षक पुष्पेन्द्र बघेल एवं अमित पटेल के मार्गदर्शन तथा एसडीओपी बोड़ला अखिलेश कौशिक के पर्यवेक्षण में थाना बोड़ला और चौकी पोड़ी पुलिस ने



मामले की गहन जांच कर आरोपियों तक पहुंच बनाई। पुलिस ने आरोपी रामस्नेही वर्मा, मंदाकिनी वर्मा एवं रूपेश वर्मा के विरुद्ध अपराध क्रमांक 62/2026 के तहत धारा 103(1), 238(3) एवं 3(5) भारतीय न्याय संहिता के अंतर्गत मामला दर्ज कर उन्हें गिरफ्तार कर लिया है। मामले में आगे की वैधानिक कार्रवाई जारी है।

वर्मा जाग गया और घटना की जानकारी होने पर दोनों ने मिलकर कोमल वर्मा की हत्या कर दी। हत्या

के बाद शव को घर में छिपाकर रखा गया और अगले दिन रामस्नेही वर्मा ने अपने भाई रूपेश

वर्मा की मदद से शव को बोरी में भरकर ट्रैक्टर से ग्राम सोंढ़ा ले जाकर फेंक दिया।

सुदूर वनांचल ग्राम बेंदा के दौरे में पहुंचे जिला पुलिस कप्तान

हरिभूमि न्यूज ►► कवर्धा

जिले में सामुदायिक पुलिसिंग को और अधिक प्रभावी बनाने तथा आमजन से सीधा संवाद स्थापित करने के उद्देश्य से पुलिस अधीक्षक धर्मेन्द्र सिंह द्वारा लगातार वनांचल एवं दूरस्थ क्षेत्रों का भ्रमण किया जा रहा है।

इसी क्रम में आज पुलिस अधीक्षक धर्मेन्द्र सिंह सुदूर वनांचल क्षेत्र स्थित ग्राम बेंदा पहुंचे, जहां उन्होंने ग्रामीण नागरिकों, महिलाओं, युवाओं एवं बच्चों से आत्मीय भेंट कर उनकी समस्याओं, आवश्यकताओं एवं सुझावों को सुना। दौरे के दौरान पुलिस अधीक्षक ने ग्रामीणों से क्षेत्र की कानून-व्यवस्था, सुरक्षा संबंधी व्यवस्थाओं तथा जनसहयोग से संचालित पुलिस गतिविधियों के बारे में विस्तृत जानकारी प्राप्त की। उन्होंने ग्रामीणों को पुलिस और जनता के बीच मजबूत विश्वास एवं सहयोग की

भावना को बनाए रखने का संदेश दिया तथा किसी भी प्रकार की आपराधिक गतिविधि या संदिग्ध सूचना की तत्काल जानकारी पुलिस को देने का आग्रह किया। पुलिस अधीक्षक धर्मेन्द्र सिंह ने बच्चों से भी संवाद स्थापित किया तथा उन्हें शिक्षा के महत्व, अनुशासन, नैतिक मूल्यों और समाज में सकारात्मक भूमिका निभाने के लिए प्रेरित किया।

उन्होंने बच्चों को नियमित रूप से विद्यालय जाने, नशे एवं अन्य सामाजिक बुराइयों से दूर रहने तथा अपने उज्ज्वल भविष्य के लिए निरंतर प्रयासरत रहने का संदेश दिया। इस अवसर पर पुलिस अधीक्षक धर्मेन्द्र सिंह ने कहा कि पुलिस और जनता के बीच विश्वास एवं सहयोग ही सुरक्षित और विकसित समाज की सबसे बड़ी ताकत है।

दूरस्थ वनांचल क्षेत्रों तक पहुंचकर नागरिकों से सीधे संवाद करना हमारी प्राथमिकता है।

हरिभूमि न्यूज ►► बोड़ला

सामुदायिक स्वास्थ्य केन्द्र बोड़ला में सरकार की मुफ्त नसबंदी योजना के नाम पर गरीब महिलाओं से 1500 से 3000 रुपए की अवैध वसूली का सनसनीखेज मामला सामने आए चार महीने से अधिक का समय बीत चुका है। बीते 14 जनवरी 2026 को इस गंभीर भ्रष्टाचार का खुलासा प्रमुखता से किया गया था।

लेकिन विडंबना देखिए कि इतने महीनों बाद भी दोषी स्टाफ पर क्या कार्रवाई हुई, इसकी जानकारी अब तक दबाकर रखी गई है। स्वास्थ्य विभाग की यह चुप्पी अब कई बड़े सवाल खड़े कर रही है। क्या ठंडे बस्ते में डाल दिया गया मामला?

जनवरी में जब यह मामला उजागर हुआ था, जिला चिकित्सा अधिकारी ने मामले की पूरी जांच करने और दोषी पाए जाने पर कड़ी कार्रवाई का दावा किया था। लेकिन



सब सेट हो जाएगा का खेल आज भी जारी?

मामले में मितानियों और गामीणों ने साफ आरोप लगाया था कि अस्पताल का कुछ स्टाफ खुलेआम सौदेबाजी करता है और कहता है कि पैसे दो, सब सेट कर लेंगे। वर्तमान में विभाग की सुरती को देखकर ऐसा प्रतीत होता है कि वाकई ने ऊपरी स्तर पर सब कुछ सेट कर लिया गया है, तभी तो खुलेआम लूट मचाते वालों पर प्रशासन का चाबुका नहीं चल।

ओडिशा और मप्र की महिलाओं से भी हुई थी ठगी

गौरतलब है कि बोड़ला स्वास्थ्य केंद्र में दिसंबर 2025 के शिफर के दौरान न केवल स्थानीय मंडार ग्राम की महिलाओं से 1500 रुपए वसूले गए, बल्कि ओडिशा और मध्य प्रदेश से आई गरीब महिलाओं से भी 3000 रुपए तक की अवैध उगाही के चौकाने वाले आरोप लगे थे। डिलीवरी और नसबंदी जैसी मुफ्त सरकारी सेवाओं को मोटी कमाई का जरिया बनाने वाले इस गिरोह पर कार्रवाई न होना, क्षेत्र के गरीब मरीजों के साथ सीधा अन्याय है।

आरोप लगाया था, तो अब तक सख्त कदम क्यों नहीं उठाए गए? इन सवालों के साथ उन पीड़ित महिलाओं को कार्यवाही का इंतजार है जिनसे जबरन उगाही की गई थी।

हरिभूमि न्यूज ►► कवर्धा

जनगणना 2027, हमारे देश का एक अत्यंत महत्वपूर्ण राष्ट्रीय अभियान है, जो केवल आंकड़ों का संकलन नहीं बल्कि भविष्य के भारत और हमारे राज्य व जिले के विकास की ठोस नींव तैयार करने का कार्य करेगा।

यह प्रक्रिया हमें यह समझने में सक्षम बनाती है कि समाज के विभिन्न वर्गों तक विकास के लाभ किस प्रकार और कितनी प्रभावशीलता से पहुंच रहे हैं। भारत की जनगणना 2027 का कार्य छत्तीसगढ़ राज्य में दो चरणों में संपादित किया जा रहा है।

प्रथम चरण यथा मकानसूचीकरण एवं मकानों के गणना का फ़ाइनल कार्य 01 मई 2026 से प्रारम्भ होकर 30 मई 2026 को सफलतापूर्वक संपादित हो गया है।

द्वितीय चरण जनसंख्या गणना का कार्य फरवरी, 2027 में संपादित किया जाएगा। प्रथम चरण में की गई

मकान सूचीकरण का कार्य द्वितीय चरण के जनसंख्या गणना कार्य के लिए एक फ्रेम प्रदान करती है, जिससे कि द्वितीय चरण जनसंख्या गणना कार्य के दौरान कोई भी मकान एवं उसमें रहने वाले परिवार गणना से न छूटे।

प्रथम चरण मकान सूचीकरण कार्य के दौरान राज्य के सभी ग्रामों एवं नगरीय क्षेत्रों में प्रगणकों के द्वारा घर-घर जाकर प्रत्येक मकान एवं उसमें निवासरत परिवारों से भारत सरकार द्वारा अधिसूचित 33 प्रश्न जो कि मकानों की स्थिति, परिवारों का उपलब्ध सुविधाएं तथा परिसंपत्तियों से संबंधित थी, की जानकारी मोबाइल एप के माध्यम से संकलित की गई। अब यह जानकारी भारत सरकार के सर्वर में सुरक्षित रख ली गई है। प्रथम चरण मकान सूचीकरण कार्य कबीरधाम के तहसीलों, ग्रामों एवं नगरीय क्षेत्रों में कुशलता एवं शांतिपूर्वक संपादित किया गया।

कामठी समिति में 1 करोड़ का धान घोटाला अपराध दर्ज करने के निर्देश से मचा हड़कंप

हरिभूमि न्यूज ►► कवर्धा

विकासखंड पंडरिया अंतर्गत कामठी धान खरीदी समिति में करोड़ों रुपये के धान घोटाले का सनसनीखेज मामला सामने आया है। खाद्य विभाग की जांच में खुलासा हुआ है कि समिति में 3289 क्विंटल धान की फर्जी खरीदी-विक्रय दिखाकर करीब 1 करोड़ रुपये का गबन किया गया।

जांच रिपोर्ट के अनुसार, इस पूरे मामले में प्रभारी प्रबंधक दयाराम पुसऊ, ऑपरेटर एवं अन्य सलिलत लोगों द्वारा शासन की राशि का आपस में बंदरबांट किए जाने की आशंका जताई गई है। विभाग ने स्पष्ट किया है कि गबन की पूरी राशि संबंधित कर्मचारियों और दोषियों से वसूली योग्य है।

खाद्य अधिकारी ने मामले को गंभीर आर्थिक अपराध मानते हुए



कहा है कि धान उपार्जन नीति का खुला उल्लंघन कर शासन को भारी आर्थिक नुकसान पहुंचाया गया है। उन्होंने समिति प्रबंधक और ऑपरेटर के खिलाफ तत्काल एफआईआर दर्ज कराने के कड़े निर्देश दिए हैं।

इस खुलासे के बाद सहकारी समितियों में हड़कंप मच गया है। क्षेत्र में यह चर्चा तेज है कि धान खरीदी

के नाम पर लंबे समय से फर्जीबाड़े का खेल चल रहा था। अब जांच की आंच अन्य समितियों तक पहुंचने की संभावना भी जताई जा रही है। सूत्रों के मुताबिक, मामले में जल्द ही पुलिस कार्रवाई और बड़े खुलासे हो सकते हैं। प्रशासन की नजर अब उन अधिकारियों और कर्मचारियों पर भी है, जिनकी भूमिका इस पूरे घोटाले में संदिग्ध मानी जा रही है।

लोकमाता का जीवन सुशासन और जनसेवा का आदर्श उदाहरण: विजय शर्मा लोकमाता अहिल्याबाई की जयंती मनाई गई

हरिभूमि न्यूज ►► कवर्धा

प्रदेश के उप मुख्यमंत्री विजय शर्मा ग्राम राम्हेपुर में आयोजित लोकमाता अहिल्याबाई होलकर की 301वीं जयंती समारोह में मुख्य अतिथि के रूप में शामिल हुए। इस अवसर पर उन्होंने लोकमाता अहिल्याबाई होलकर के तैलीय चित्र पर पुष्पांजलि अर्पित कर विधिवत पूजा-अर्चना की तथा उनके आदर्शों और लोककल्याणकारी कार्यों को स्मरण किया।

इस अवसर पर प्रदेश अध्यक्ष चंद्रपाल धनकर, विदेशी राम धुर्वे, भारीराम पाली, मिलू साह सहित जनप्रतिनिधिगण, पंडरिया समाज के पदाधिकारी, गणमाय नगरिक एवं बड़ी संख्या में ग्रामीणजन उपस्थित रहे। समारोह को संबोधित करते हुए उप मुख्यमंत्री विजय शर्मा ने कहा कि लोकमाता अहिल्याबाई होलकर भारतीय इतिहास की ऐसी महान विभूति थीं, जिन्होंने अपने न्यायपूर्ण शासन, जनसेवा, धर्म एवं संस्कृति के संरक्षण तथा समाज के अंतिम व्यक्ति तक विकास का लाभ पहुंचाने के लिए उल्लेखनीय कार्य किए।

उन्होंने कहा कि अहिल्याबाई होलकर ने न केवल मालवा क्षेत्र को समृद्ध और सुशासित बनाया, बल्कि देशभर में अनेक मंदिरों, छांटों, धर्मशालाओं और जनहित के निर्माण कार्यों के माध्यम से भारतीय संस्कृति और आस्था को सशक्त आधार प्रदान किया।



समाज के सभी वर्गों के लिए लोकमाता ने किया कार्य

उप मुख्यमंत्री श्री शर्मा ने कहा कि लोकमाता अहिल्याबाई होलकर का जीवन महिला सशक्तिकरण, सुशासन, सेवा और समर्पण का अछिनीय उदाहरण है। विपरीत परिस्थितियों में भी उन्होंने धैर्य, दूरदर्शिता और नेतृत्व क्षमता का परिचय देते हुए समाज के लिए आदर्श स्थापित किया। उप मुख्यमंत्री ने कहा कि लोकमाता अहिल्याबाई होलकर ने समाज के सभी वर्गों के उत्थान के लिए कार्य किया और अपने शासनकाल में न्याय, समता एवं लोककल्याण को सर्वोच्च प्राथमिकता दी। उनके विचार और कार्य आज भी समाज को प्रेरणा प्रदान करते हैं। उन्होंने कहा कि प्रदेश सरकार भी सामाजिक समरसता, महिला सशक्तिकरण और ग्रामीण विकास के लिए निरंतर कार्य कर रही है।



